

حضرت العلامة حافظ محمد گوندہ لوی مدظلہ العالی!

دوامِ حدیث

قسط نمبر ۳۲

ایک سلام

آگے ایک مسئلہ لکھتے ہیں:

حدیث کا علم الآداب:

”عن انس بن النبی صلی اللہ علیہ وسلم انه کان اذا سلم سلم ثلاثا واذا تکلم بکلمة

اعادها ثلاثا۔“

”انس کہتے ہیں کہ حضور کی یہ عادت تھی کہ وہ تین مرتبہ سلام کہتے اور ہر بات کو تین بار دہراتے۔“

(بخاری)

الجواب:

اس جگہ سلام سے مراد وہ سلام ہے جو کسی مکان کے دروازے پر جا کر کیا جاتا ہے (یعنی کسی شخص کو مکان سے باہر بلانا ہو تو سلام کہو، اگر جواب نہ ملے تو پھر تین بار تک کہو، اس پر بھی جواب نہ آئے تو واپس چلے آؤ) جیسا کہ دوسری احادیث سے اس کا پتہ چلتا ہے۔

اور تکرار اس کلمہ کا کرتے جس کی تاکید مقصود ہوتی یا خطرہ ہوتا کہ ذہن سے کہیں اتر نہ جائے۔ اس سے مقصد شریعت کی حفاظت تھی۔ یہ مطلب نہیں کہ ہر کلام تین تین بار کرتے۔ کیونکہ اس حدیث کے پیچھے یہ لفظ ہیں: ”حتی تنہم“ تاکہ کلمہ ذہن نشین ہو جائے۔ اس سے صاف معلوم ہوتا ہے کہ ہر کلام تین بار نہیں کہتے تھے۔

اس سے آگے ایک حدیث حدیث کی نقل کرتے ہیں:
 ”حذیفہ کہتے ہیں کہ رسول اللہ صلی اللہ علیہ وسلم کھاد کے ایک ڈھیر کے قریب آئے اور میرے سامنے کھڑے ہو کر پیشاب کیا۔“

اس کا جواب یہ ہے کہ جہاں کھاد کا ڈھیر تھا وہاں پاس دیوار تھی اور حذیفہ کو اپنے پاس پشت کی جانب منہ پھرا کر کھڑا کر دیا کہ کوئی نہ دیکھے۔ اس کی وجہ یہ تھی کہ آپ کے گھٹنے میں درون تھا جیسا کہ سنن بیہقی میں ہے۔ آپ وہاں بیٹھ نہیں سکتے تھے۔ عذر کے وقت ایسا کرنے میں کوئی حرج نہیں۔ آگے ایک اور حدیث:

حدیث کا علم الزوال:

”قال النبی صلی اللہ علیہ وسلم اھتز عرش الرحمن لموت سعد بن معاذ“
 ”آنحضرت فرماتے ہیں کہ سعد بن معاذ کی موت پر خدائی تخت کا نپنے لگ گیا تھا۔ سعد کی موت پر عرش کیسے ہل گیا؟“
 اس کا جواب یہ ہے کہ جیسے آسمان وزمین روتے ہیں، اسی طرح عرش بھی ہل گیا۔ قرآن مجید میں ہے:
 ”فصابت علیہم السماء والارض،“

”کہ فرعون اور اس کے لشکر کے سزق ہونے پر آسمان وزمین نہ روئے“
 یہ تو ایک غمخوارہ ہے کہ فلاں کی موت پر دنیا ہل گئی، یعنی اس کی موت مسلمانوں کیلئے ایک بڑا صدمہ تھا۔ یا یہ مطلب ہے کہ عالم بالا میں خوشی کی لہر دوڑ گئی، فرشتوں نے اس کا استقبال کیا۔ قرآن مجید میں ہے:

”تکاد السطوت یتفطرن من فوقھن“ (آسمان قریب ہیں کہ اوپر سے پھٹ پڑیں)
 اگر عرش کے ہلنے کو حقیقت پر محمول کیا جائے تو اس میں کیا استحالہ ہے؟
 ”زلزال“ کا تعلق زمین سے ہے نہ کہ عرش سے!

حدیث کا علم الاسناد:

”حضور نے فرمایا کہ قرآن سات زبانوں میں اتارا گیا ہے۔ اس پر اعتراض یہ ہے کہ وہ باقی زبانیں کہاں گئیں؟ پھر ایک مضمون کو ایک ہی فقرے میں ادلیا جائے تو اسے یاد کرنا آسان ہوتا ہے۔ لیکن یہ حدیث کچھ اور ہی بتاتی ہے۔ آنحضرت سے جبریل نے کہا کہ قرآن صرف ایک زبان میں پڑھا کر س، آپ نے فرمایا کہ یہ خبر میری امت کی طاقت سے ماہر ہے۔“

الجواب:

حدیث کا مفہوم یہ ہے کہ قرآن سات حروف پر اترا ہے۔ اس کا مطلب یہ ہے کہ قرآن تو قریش کی زبان پر اترا ہے مگر دوسرے قبائل بھی قرآن کے حروف کو اپنی لغت میں پڑھ سکتے ہیں۔ زیادہ مشہور لغات اس وقت سات تھیں۔ یہ شروع میں آسانی کیلئے تھا۔ جیسا کہ پنجاب زبان ایک بے گن ملتان، شاہ پور اور لاہور کی زبان میں فرق ہے۔ مگر یہ فرق کلی نہیں غصوڑا تھوڑا ہے۔ قرآن تو ایک ہی زبان میں نازل ہوا مگر زبانوں میں پڑھنے کی رخصت، جبریلؑ لے کر آئے۔

اگر مضمون کو ایک فقرہ میں ادا کیا جائے تو وہی فقرہ دوسرے شہر کی زبان پر نہ چڑھتا اور اگر اسکو اپنے شہر کی زبان میں پڑھنے کی اجازت دی جائے تو اس کو ایک گونہ آسانی ہوتی ہے۔ ایک اور حدیث سنئے:

حدیث کا علم البنات ۱

نباہر بن عبد اللہ کہتے ہیں کہ مسجد نبوی میں ایک درخت تھا جس کے پاس کھڑے ہو کر حضور و عطا فرمایا کرتے تھے۔ پھر جس روز منبر تیار ہو گیا اور آپ منبر پر چڑھ کر وعظ کہنے لگے تو اس درخت نے رونا شروع کر دیا۔ اس کے فوجوں کی صدا اس ادنیٰ کی طرح تھی جس کا بچہ سر جائے۔ ہم یہ صدا سن رہے تھے۔ حضور منبر سے اترے، اس درخت پر ہاتھ پھیرا اور وہ چپ ہو گیا۔

اگر آپ کہیں کہ یہ معجزہ تھا تو پھر رسول نے کفار کو معجزہ دکھانے سے کیوں انکار کیا تھا؟

”حل کنت الا بشواہ مود“ میں ایک انسان ہوں جس کا کام اللہ کا پیغام پہنچانا تھا نہ کہ معجزہ دکھانا، اور مسلمانوں کے سامنے معجزہ دکھانے کی کیا ضرورت تھی وہ تو پہلے ہی ایمان لا چکے تھے؟

الجواب: اس اعتراض کا خلاصہ یہ ہے کہ درخت کا رونا عادت نہیں۔ اگر درخت رویا تھا تو مکہ کے درخت کیوں نہیں روئے؟

۲۔ مسلمانوں کو معجزہ دکھانے کی کیا ضرورت تھی؟

۳۔ کفار کو معجزہ دکھانے سے کیوں انکار کیا؟

شہر ادل کا جواب یہ ہے کہ رونا خرق عادت تھا۔ جیسے قرآن مجید میں ہے:

”قالقٰی موسٰی عصا کا فاذاھا ثعبان مبین“

”موسیٰ علیہ السلام نے لاٹھی ڈالی تو ظاہری طور پر اڑ رہا بن گیا“

علامہ ازہر رحمہ اللہ صلی اللہ علیہ وسلم کے سب درخت روئے ہوں مگر لوگوں

کو یہ رونا سنا کی نہ دیتا ہو۔ جب اللہ نے چاہا تو سنا دیا۔ اور یہ بھی ہو سکتا ہے کہ جب اللہ تعالیٰ چاہے تو کوئی چیز رو سکے اور جب چاہے نہ رو سکے۔

”فما بکت علیکم السماء والارض“ (ان پر آسمان و زمین نہ رو سکے) یعنی دوسروں پر روتے ہیں۔ دوسرے شبہ کا جواب یہ ہے کہ رونا اللہ تعالیٰ نے مسلمانوں کو اس لئے دکھایا کہ ان کو طہانیت حاصل ہو جیسا کہ نزولِ مانڈہ کی وجہ بیان کی ہے:

”ترید ان فاکل منها و تطمئن قلوبنا و نعلم ان قد صدقتنا و نكون علیہا من الشاہدین“
 ”دستر خوان کے آنے کی درخواست اس لئے کرتے ہیں کہ ہم اس سے کھائیں، ہمارے دل مطمئن ہو جائیں اور ہم کو یقین ہو جائے کہ تو نے ہم سے سچ فرمایا اور ہم گواہ بن جائیں۔“
 تیسرے اعتراض کا جواب یہ ہے کہ معجزہ (قرآن مجید) کفار کو دکھایا گیا تھا۔ وہ معنی ضد کی بنا پر خاص خاص معجزے طلب کرتے تھے جس کے جواب میں یہ کہا گیا:

”سبحان ربی هل کنت الا بشر اُرسولا“

”میرا رب اس عجیب سے کہ معجزہ نہ دکھائے (پاک ہے) (مگر) میں تو صرف بشر رسول ہوں) یعنی عجیب طاقت نہیں کہ کوئی مطالبہ بذاتِ خود پورا کر دے

(بقیہ و آخری قسط) آئندہ ان شاء اللہ

سالانہ زرعاعون کے خاتمہ کی اطلاع خریداروں کو ایک ماہ قبل دے دی جاتی ہے اور آئندہ شمارہ بذریعہ وی پی روانہ کرنے سے قبل ان کیلئے بہت کافی وقت ہوتا ہے کہ وہ اپنا زرعاعون بذریعہ منی آرڈر روانہ فرمائیں یا دس پیسے کا کارڈ روانہ کر کے دفتر کو مطلع کر سکیں کہ وہ آئندہ خریداری جاری نہیں رکھنا چاہتے۔ لیکن اس کے باوجود بعض حضرات بڑے اطمینان سے وی پی والپس کر دیتے ہیں۔ ایک ایسے پرچہ کے ساتھ، جس کو محض دینی خدمت سمجھ کر چلاتے کیلئے ہمیں فائدہ کی بجائے ہر ماہ ایک ہزار روپیہ کا خسارہ برداشت کرنا پڑتا ہے، ان کا یہ رویہ انتہائی نامناسب ہے۔ کہیں ایسا نہ ہو کہ ان کے اس رویہ کے باعث دینی خدمت کا یہ سلسلہ خدا نخواستہ رک جائے۔ اور اس کا بار بار بار بار ایسے لوگوں کی گردن پر ہو گا جو ادارہ کو صرف اپنے تہاہل کی وجہ سے نقصان پہنچاتے ہیں۔

علاوہ ازیں ایسے اصحاب جن کو پرچہ اعزازی روانہ کیا جاتا ہے، اسے اپنا مستقل حق تصور نہ کریں۔ ادارہ نے اگر انکو سالہا سال تک مفت دینی لٹریچر مہیا کیا ہے تو اب انہیں بھی ادارہ سے تعاون کرنا چاہیے جہاں تک ادارہ کی دینی خدمت میں مسلسل کوشش کا تعلق ہے، اس کا اندازہ اس پر سے لگایا جاسکتا ہے کہ قیمتوں میں تین گنا اضافہ اور دیگر مالی پریشانیوں کے باوجود